

قدیم وغیر مطبوعہ تذکرہ صوفیہ کا اولین اُردو ترجمہ

مرآۃ الاسرار

زمانہ تالیف ۱۰۴۵ھ تا ۱۰۶۵ھ

مؤلف

حضرت شیخ عبد الرحمن چشتی قدس سرہ
۱۰۰۵ھ ————— ۱۰۹۲ھ

تحقیق و ترجمہ

مولانا الحاج

پکتان احمد بخش سیال

چشتی صابری

قدیم وغیر مطبوعہ تذکرہ صوفیہ کا اولین اُردو ترجمہ



زمانہ تالیف ۱۰۴۵ھ تا ۱۰۶۵ھ

مؤلف

حضرت شیخ عبد الرحمن چشتی قدس سرہ

۱۰۰۵ھ ————— ۱۰۹۲ھ



marfat.com

Marfat.com

جملہ حقوق محفوظ ہیں

نام کتاب	مرآة الاسرار
مترجم	مولانا الحاج کیتان واحد بخش سیال چشتی
	اللہ آباد ضلع رحیم یار خان۔ فون نمبر ۸۷
اشاعت	محرم الحرام ۱۴۲۲ھ - ۱۹۹۳ء
تعداد	پانچ صد (۵۰۰)
طباعت	حامد جمیل پرنٹرز ریٹی گمن روڈ لاہور
ناشر	ضیاء القرآن پبلی کیشنز گنج بخش روڈ لاہور


Rs 300

حساب ارشاد

حضرت شاہ شہید اللہ فریدی رحمۃ اللہ علیہ (۱۳۹۸ھ)

سعی و اہتمام

حضرت شاہ سراج علی مدظلہ



احوال خواجہ قطب الدین بختیار خاں
شیخ بہا الدین زکریا رومی

۶۲۴	حضرت شیخ محمد الدین ابن مکی
۶۲۵	ابن عربیؒ کی تصانیف و وجہ
۶۲۶	ایمان تعلیمی کی اہمیت
۶۲۷	ایمان تصدیقی یا تحقیقی
۶۲۸	عارفین کی لغزش کی بڑی وجہ
۶۲۹	حضرت شیخ روز بہان بقلی شیرازی
۶۳۰	حضرت شیخ بہاؤ الدین ولد
۶۳۱	حضرت سید برہان الدین محقق
۶۳۲	جھڑکا شیخ محمد الدین بغدادی
۶۳۳	حضرت شیخ سعد الدین حموی
۶۳۴	ایک لاکھ آدم علیہ السلام
۶۳۵	ایام النبی
۶۳۶	اسلم حضرت صلے اللہ علیہ وسلم کی ہندوؤں
۶۳۷	کی کتابوں میں پیشگوئی
۶۳۸	حضرت شیخ سیف الدین باغری
۶۳۹	حضرت شیخ رضی الدین علی لا اعلم نوئی
۶۴۰	حضرت بابا کمال حبشی
۶۴۱	حضرت خواجہ شمس الدین تبریزی
۶۴۲	حضرت شیخ شہاب الدین مقتول
۶۴۳	حضرت شیخ فرید الدین عطار
۶۴۴	حضرت شیخ محمد ترک نارولی
۶۴۵	حضرت شیخ میر حسین خجک سوار
۶۴۶	حضرت نور الدین مبارک
۶۴۷	حضرت شیخ حمید الدین سہال
۶۴۸	حضرت شیخ عبد اللہ بلانی
۶۴۹	حضرت شیخ بہاؤ الدین بختیار خاں
۶۵۰	حضرت شیخ بہاؤ الدین بختیار خاں

شیخ محی الدین ابن عربی سے ذکر کیا آپ نے فرمایا وہ کلیات کا ذکر کر رہے ہوں گے ورنہ جزئیات اس سے زیادہ ہیں۔ حضرت علی کرم اللہ وجہہ کے دیوان کی شرح میں آپ لکھتے ہیں کہ جب منطق البروج نصف النہار پر ہوتا ہے تو کرۂ آب کرۂ زمین کا احاطہ کر لیتا ہے اور کرۂ زمین پر کوئی جاندار باقی نہیں رہتا۔ اس کے بعد یہ خطاب ہوتا ہے۔ یا ارض ابلعی ماءک ویا سماء اقلعی اور منطق البروج معدل النہار سے ہٹ جاتا ہے زمین ظاہر ہو جاتی ہے اور حق تعالیٰ اوضاع فلکیہ کی تاثیر کے مطابق خلق کو دوبارہ پیدا فرماتا ہے کما انشاء ہم اول مرہ قولہ تعالیٰ تلہم فی بسی من خلق جدید (جس طرح پہلی دفعہ پیدا کیا تھا۔۔۔۔۔) حکمائے یونان کے قول کے مطابق یہ واقعہ اسی ہزار سال (بیت چار ہزار سال) کے بعد ظاہر ہوتا ہے۔ لیکن یہ بات واضح نہیں ہوئی کہ سال مذکور سے مراد سال الہی ہے یا سال زمانی۔ بہر کیف اس صورت میں اگر روزِ شاق اور روزِ حشر کئی بار وقوع پذیر ہو تو قادرِ مطلق کی قدرت سے دور نہیں۔ اور جامع فضائل، ملا احمد رحمۃ اللہ علیہ تاریخ حکما میں لکھتے ہیں کہ بعض حکما بلکہ سب کے سب ابتدا و انتہائے آفرینش (یعنی کائنات کے پیدا ہونے اور فنا ہو جانے) کے منکر ہیں۔ اور کہتے ہیں کہ کائنات ذات واجب الوجود ہے۔ اور ازل سے ابد تک رہے گی۔ ایک گروہ اگرچہ کائنات کو غیر حق کہتے ہیں اور حدوثِ عالم کے بھی قائل ہیں لیکن ابتدائے و انتہائے کائنات کا تعین نہیں کر سکتے۔

ایک لاکھ آدم علیہم السلام | حکمائے ہند و غیور فرائی ابتدائے آفرینش کو ہزار ہزار سال پہلے قرار دیتے ہیں ان کا نظریہ یہ ہے کہ کئی آدم گزرے ہیں ایک ہی نام سے جب ایک کی نسل منقطع ہو جاتی ہے تو دوسری وجود میں آجاتی ہے اور اس اعتقاد کی تائید شیخ اکبرؒ کی کتاب فتوحات مکی کے تین سوا کا تیسویں باب سے ہوتی ہے جس میں انہوں نے حضرت رسالت پناہ صلی اللہ علیہ وسلم کی حدیث نقل کی

ہے کہ اِنَّ اللّٰهَ خَلَقَ مَائِتَةَ اَلْفِ اَدَمَ (یعنی اللہ تعالیٰ ایک لاکھ آدم پیدا کئے)۔ اسی باب میں شیخ اکبر ایک حکایت بیان کرتے ہیں کہ دوران طواف کعبہ عالم مثال میں ایسے مشاہدات میں نے دیکھے کہ ایک جماعت میرے ہمراہ طواف کر رہی ہے۔ لیکن میں ان کو نہیں پہچانتا تھا اس آئنا میں انہوں نے مجھ سے کہا کہ ہم بھی چند سال پہلے خانہ کعبہ کا طواف کرتے تھے جیسا کہ اب تم کر رہے ہو۔ شیخ اکبر فرماتے ہیں کہ جب میں نے یہ بات سنی تو میرے دل میں خیال پیدا ہوا کہ یہ عالم مثال کے جسم ہیں۔ اس خیال کے آتے ہی اُن میں سے ایک شخص نے میری طرف منہ کر کے فرمایا کہ میں تمہارے آباؤ اجداد میں سے ہوں۔ میں نے پوچھا کہ آپ کو اس دنیا سے رحلت کئے ہوئے کتنا عرصہ گزر چکا ہے انہوں نے فرمایا مجھے فوت ہوئے چالیس ہزار برس گزر چکے ہیں۔ میں نے حیران ہو کر کہا کہ آدم علیہ السلام کی وفات سے تو اب تک سات ہزار برس گزر چکے ہیں انہوں نے فرمایا تم کس آدم کا ذکر کر رہے ہو۔ یہ آدم تو گزشتہ سات ہزار سال کے شروع میں تھے۔ شیخ اکبر فرماتے ہیں کہ یہ سن کر مجھے آنحضرت صلی اللہ علیہ وسلم کی وہ حدیث یاد آئی جس کا پہلے ذکر ہو چکا ہے کہ اللہ تعالیٰ نے ابوالہشیرؑ کی طرح ایک لاکھ آدم پیدا فرمائے ہیں۔ اس کے بعد شیخ اکبر لکھتے ہیں کہ ہو سکتا ہے کہ ہر سات ہزار سال کے دورہ کے بعد ایک آدم کی اولاد منقطع ہو جاتی ہو اور دوسرے آدم کی اولاد وجود میں آجاتی ہو اور یہ سلسلہ حدوث عالم اور قیام قیامت تک جاری رہے کیونکہ تمام انبیاء علیہم نے اسی طرح خبر دی ہے اور حق تعالیٰ سب آدم علیہم السلام کی نسلوں کو یکبارگی قیامت کے دن پھر پیدا فرمائے اور یہ بات قادر مطلق کے لئے کوئی مشکل نہیں۔ واللہ اعلم بغرضیکہ جو کچھ بعض حکمائے محققین نے گزشتہ اور موجودہ زمانوں کے متعلق لکھا ہے اس کا خلاصہ یہ ہے کہ حکیم مطلق (حق تعالیٰ) جو تمام کائنات کا خالق و موجد ہے کی حکمت انہی کا اقتضایہ ہوا کہ اجرام علوی (اجرام فلکی) اجرام سفلی (زمین کے اجسام) پر اثر اندوز

۴۴۹
 ہوں بالخصوص سات ستارے کہ جن کی اہل دنیا و مافیہا پر تاثیر محقق و مسلم ہے۔
 حکماء کی اصطلاح میں اجرامِ علمی کو ابا اور عناصرِ رجبہ کو امہات کہتے ہیں اور غلیات
 و سفلیات کی تاثیر سے اور سفلیات کے باہمی امتزاج سے جو کچھ حاصل ہوتا ہے
 اُسے موالیدِ ثلثہ کہتے ہیں یعنی نباتات و حیوانات کے معاون۔ کہتے ہیں کہ ان
 سات سیارگان میں سے ہر ایک سیارہ کے اثرات کے ظہور کی مدت ایک ہزار
 سال ہے۔ چونکہ حضرت ابوالبشر (آدم) دورۂ زحل میں یعنی تیسرے زمانے
 کے آخر میں وجود میں آئے ان کی عمر اور ان کے فرزند ان کی عمر جو اس دور میں
 متولد ہوتے زیادہ تھی چنانچہ حضرت آدم علیہ السلام کی عمر ایک ہزار سال یا دوسری
 روایت کے مطابق نو سو تیس سال تھی۔ اسی طرح ان کے بیٹوں کی عمریں بھی
 دراز تھیں۔ چونکہ ہمارے رسول پاک صلی اللہ علیہ وسلم کا ظہور دورۂ قمر یعنی
 چوتھے زمانے سے متعلق ہے جس میں عمریں ساٹھ اور ستر سال کے درمیان
 ہوتی ہیں یا بعض کی سو سال تک بھی پہنچ جاتی ہیں اس لئے آنحضرت صلی اللہ
 علیہ وسلم نے فرمایا کہ میری امت کے لوگوں کی عمر ستر برس کے درمیان ہے
 لہذا علمائے محققین کا یہ نظریہ ہے کہ جب سات ہزار سال تمام ہوتے ہیں
 آیامِ الہی | تو آیامِ الہی کا ایک ہفتہ کہ جس کا ہر ایک دن ہزار سال کا ہوتا ہے پورا
 ہو جائے گا۔ پس جاننا چاہیے کہ ان کے نزدیک آیامِ الہی دو قسم کے ہوتے ہیں
 صغار (چھوٹے) اور کبار (بڑے)۔ صغار کو آیامِ زمانہ بھی کہتے ہیں اور کبار کو
 آیامِ الہی۔ یومِ صغیر کی مدت ایک ہزار سال ہوتی ہے چنانچہ آیہ کریمہ **وَإِنَّ يَوْمًا**
عِندَ رَبِّكَ كَأَلْفِ سَنَةٍ مِّمَّا تَعُدُّونَ (یعنی حق تعالیٰ کے نزدیک دن ہزار سال کا ہے)
 اور یومِ کبیر جو آیامِ الہی میں سے ہے پچاس ہزار سال کے برابر ہے۔ آیہ کریمہ
يَعْرِجُ الْمَلَائِكَةُ وَالرُّوحُ الشَّدِيدُ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ (یعنی ملائکہ اور روح
 الشَّدید کی جانب جاتے ہیں ایک دن میں کہ جس کی مدت پچاس ہزار سال ہے) اسی
 حقیقت کی طرف اشارہ کرتی ہے یہی وجہ ہے کہ صاحبِ فتوحات مکی لکھتے ہیں
 کہ آخرت کا ایک دن پچاس ہزار سال کے برابر ہے اور عالمِ مثال کا ایک

دن اس دنیا کے ایک ہزار سال کے برابر ہے۔

حکمائے ہند کا نظریہ یہ ہے کہ افلاک و غما سر کی خلقت کے بعد پہلی مخلوق جو وجود میں آئی برہما تھا۔ جب حق تعالیٰ نے کرۂ زمیں کو کرۂ آب پر ظاہر فرمایا تو زمیں پانی کے درمیان گل نیلو فر کی طرح نمودار ہوئی پس بعض افلاک و غما سر نے زمیں سے برہما کو باہر نکالا جو حق تعالیٰ کی حمد و ثنائیں مشغول ہو گئے۔ برہما کی عمر طبعی اُس جہان کے سال کے برابر ہے اور تمام مخلوقات کے ایجاد کا سبب وہی ہیں۔ اپنی عمر میں زمیں کوئی ہزار بار پانی میں غرق ہو جاتی ہے اور جہان معدوم ہو جاتا ہے۔ فرمان الہی سے نئے از سر نو پیدا ہوتی ہے تمام حکمائے ہند اس بات پر متفق ہیں کہ جس طرح دن، ہفتے، ماہ اور سال کا پیکر چل رہا ہے اور ایک دوسرے کے پیچھے آتے ہیں اسی طرح چاروں زمانے جنہیں چار بگ کہتے ہیں ایک دوسرے کے آگے پیچھے چکر لگاتے رہتے ہیں اور ہرگز معطل نہیں ہوتے۔ اور ہر زمانے (جگ) کی مدت اُس جہان کے سال کے مطابق بارہ ہزار سال ہے اور اس دنیا کے سال کی رُو سے تین لاکھ بیس ہزار سال ہے۔ لہذا زمانہ اول کہ جسے ست جگ کے نام سے پکارا جاتا ہے اس کی مدت سترہ لاکھ اٹھائیس ہزار سال ہے یعنی سال دنیا ہے۔ اور اُس زمانے کے لوگوں کی عمر ایک لاکھ سال تھی۔ دوسرے زمانے کی مدت جسے ترینہا بگ کہتے ہیں دنیا کے سال کے مطابق بارہ لاکھ چھیانوے سال ہے۔ اس زمانے کے لوگوں کی عمر دس ہزار سال تھی۔ تیسرے زمانے کو دوا تر جگ کہتے ہیں اس کی مدت دنیا کے آٹھ لاکھ چوٹھ ہزار سال ہے اس زمانے کے لوگوں کی عمر ایک ہزار سال تھی۔ چوتھے زمانے کی مدت کہ جسے کل جگ کہتے ہیں چار لاکھ بتیس ہزار سال دنیا ہے اُس زمانے کے لوگوں کی عمر ایک سو سال ہے۔ ان چار جگوں کو چو کری یا چار زمانہ یا چار دورہ کہتے ہیں برہما کے ایک دن کی مدت ایک ہزار چو کری جگ ہے اور اسی طرح برہما کی راتیں ہیں جب

برہنہا کا وہ دن جس کی مدت ایک ہزار چو کروی جگ ختم ہوتا ہے تو ساری زمین پانی میں غرق ہو جاتی ہے اسے پر لو کہتے ہیں اور برہنہا عالم مثال میں جا کر غنیمتیں مشغول ہو جاتے ہیں۔ پس جس قدر مدت کہ اس کے دان کی ہوتی اتنی مدت تک وہ خواب میں مصروف رہتے ہیں۔ جب اس کی صبح ہوتی ہے تو پانی خشک ہو جاتا ہے برہنہا خواب سے بیدار ہو کر مخلوقات کی پیدائش کا آغاز کرتے ہیں۔ اسی طرح تین سو ساٹھ شبانہ روز گزرنے کے بعد ان کی عمر کا ایک سال ختم ہو جاتا ہے اس قسم کے ایک سو سال برہنہا کی عمر ہے۔ جب برہنہا ایک سو سال کے ہو جاتے ہیں تو مر جاتے ہیں اس کے بعد دنیا اور مافیہا کا نام و نشان نہیں رہتا۔ اس کو مہا پر تو کہتے ہیں۔ پس حق تعالیٰ کمال قدرت و حکمت سے دوسرے برہنہا پیدا کرتا ہے اور ساری مخلوق پہلے کی طرح وجود میں آ جاتی ہے۔ ان کا عقیدہ یہ ہے کہ اس طرح کے ایک ہزار برہنہا پیدا ہو چکے ہیں۔ ان برہنہا کی عمر پچاس سال اور نصف دن ہو چکی ہے۔ اس بارے میں حکمائے ہند نے بڑی بڑی کتابیں لکھی ہیں جن کا خلاصہ اوپر بیان کیا جا چکا ہے۔ اور بعض حکماء بلا تعصب اپنی آسمانی کتاب بید (وید) سے اس طرح روایت کرتے ہیں کہ جب دواڑے تین ہزار سال باقی رہ جاتے ہیں تو قادر مطلق نے کرۂ خاکی سے عناصر کی ترکیب کے ساتھ نورِ ماقاب کے فیض سے دجنانام یعنی آدم صلی علیہ السلام پیدا کرتے ہیں جو نہایت خدا شناس، جامع علوم، صاحب جمال، خوش قامت، عاقل اور غیور ہوتے ہیں اور ان کی زوجہ ان کی بائیں ران سے نکلتی ہے اور اس سے لاتعداد اولاد پیدا ہوتی ہے اور رفتہ رفتہ زمانہ کل جگ تک ساری زمین پر ہو جاتی ہے ہر زمانے میں اولاد آدم میں سے بعض مخصوص بندے قرب الہی سے سرفراز ہوتے ہیں۔ اور دوسروں کو ہدایت کرتے ہیں اور جنات کی قوم کو اللہ کی دی ہوئی قوت سے مطیع کرتے ہیں۔ بعض مرتبہ سلطنت اور ریاست پر فائز ہوتے ہیں